

جناب حبیب سبحانی

## شah ولی اللہ

(رس)

# ان کا اقتصادی پروگرام

تاریخ انسانی کا سرسری ساجائزہ اس حقیقت کو بلے نقاب کر دیتا ہے کہ اقوام عالم کی تاریخ فی الحقیقت حق اور باطل طاقتوں کے مابین جنگ و جدل کی تاریخ ہے۔ نیکی و بدی اور خیر و شر کے اسباب و حرکات اور ان کے غلبہ و اثر کی تاریخ ہے۔ ضعیف الاعتقادی، اوہام پرستی، ذہنی ایتری اور صداقت پسندی، حق پرستی اور روشنی طبع کے تضاد و تصادم کی تاریخ ہے۔ مختلف قبائل و شعوب اور ادنیٰ و اعلیٰ طبقات کے درمیان کشمکش کی تاریخ ہے۔ عالم رنگ و بُو کو پہلے سے زیادہ خوبصورت و خوشنما اور پرآسانش بنانے کی طویل اور سبر آزم تاریخ ہے۔ امن و سلامتی اور عدل والنصاف کے عالمگیر اصولوں کو وسعت و فروع دینے کی ایمان افزود اور شاندار تاریخ ہے۔ گویا کہ ظلم و زوال اور جبر و استھصال کی طاغوتی طاقتوں کو زیر کر کے بنی نوح انسانی کو عطیاتِ ایزدی اور ثمرات آزادی سے بہرہ در کرنے کی عظیم الشان اور عہد آفرین تاریخ ہے۔

اسلام ایک عالمی انقلابی تحریک کی شکل میں جزویہ نمائے عرب سے ابھرا اور اپنے

جذب و اثر کی لامحدود قوتوں، اپنے انقلاب پرور افکار و نظریات کی حکمتوں اور اپنے پیغام کی لازوال عظمتوں کی بدولت دیکھتے ہی دیکھتے ۲۵ ناکھ مریع میل کی وسعتوں پر چھا گیا۔ اسلام کی یہ عالمی انقلابی تحریک عمدہ و پختہ اقدار و اطوار، لطیف اور روح پرور احساسات و جذبات اور اعلیٰ وارفع نصب العین کی علمبردار ہوتے کے علاوہ خلص و دیانت دار اور جذبہ قربانی سے سرشار صاحب ایثار تیادت کی بھی حامل تھی۔ اور اسے تائید ایزدی بھی حاصل تھی۔ اس لیے کامیابی و کامرانی اور فتح و نصرت نے ہر جگہ اور ہر مقام پر اس کے قدم پُخونے۔

اسلام کی یہ عالمی انقلابی تحریک گزشتہ ڈیڑھ ہزار برس سے افریقہ اور ایشیا کے گوشہ گوشہ میں سرگرم عمل چلی آرہی ہے۔ اس تحریک نے بیشمار عظیم المرتبت صاحب سیف قلم شخصیات کو حجم دیا ہے، جن میں نامور اور رعایا پرور سلاطین بھی ہیں اور خدا پرست انسان دوست مغلکریں بھی، پُر عظمت اور باہروت بُت شکن فاتحین بھی ہیں اور عالی دماغ و روشن ضمیر مصلحین بھی، شہرہ آفاق اور کامیاب ترین سپہ سالار بھی ہیں اور اور عظیم المرتبت علمائے دین بھی، صاحب افکار اور واضح اقدار شرعاً کرام بھی ہیں اور قابل صد احترام صوفیائے عظام بھی۔

اسلام کی روشنی کو پھیلانے، ظلم کی سیاہ قوتوں پر غلبہ پانے اور گفر و انعام کے عفریت سے عوام کو نجات دلانے میں بے تینغ و بے سروسامان صوفیائے کرام کا حصہ ضرب و حرب کے ساز و سامان سے لیں صاحب شمشیر جما ہدین اسلام سے سوا ہے۔ فرسودہ رسومات کے شکار، طبقاتی تقسیم کی کشمکش میں گز قرار اور اخلاقی برائیوں اور بے علیوں کے بیکار کروڑوں افراد انسانی کو تعصب و تنگ نظری، نفت و نفاق اور انتشار و علفشار کے گرداب سے نکال کر راہ راست پر لانے اور انہیں اسلام کے شاندار افکار و اقدار سے روشناس کر کے انسانی عظمتوں سے ہمکار کرنے میں سلطانِ محمود غزنوی، شہاب الدین غوری اور ظہیر الدین بابر ایسے باکمال و پُر جلال سلاطین اور عظیم فاتحین کے جملیٰ کارناموں سے کہیں زیادہ خدمات ان بے تخت و تاج اور بوری نشین صوفیائے

کرام نے انعام دی ہیں جنہیں دنیا دا تاریخ بخش، خواجہ معین الدین اجھیری، مجدد افغانی، اور شاہ ولی اللہ کے نام سے جانتی ہے۔ یہ وہ شخصیات ہیں جنہوں نے اپنے اپنے دور میں اسلام کی عالمی انقلابی تحریک کی انتہائی شاندار اور باوقار قیادت کی۔ جنہوں نے بے نظیر خلوص و ایثار اور ناقابل تسلیح عزم واستقلال سے کام لیتے ہوئے شمعِ اسلام کو ہر حالت اور ہر صورت میں روشن رکھا۔

جنہوں نے اپنے دیدہ تر سے عقائد کی پھلواری کی آبیاری کی اور خون چکر سے شجرِ اسلام کو سینچا۔ ان ایسا ب دین و دانش نے قطاسِ دہر پر ایسے لازوال نقوش پھوڑے جن کو زمانہ کی کوئی گردش، تاریخ کا کوئی جھونکا اور وقت کا کوئی عادلہ کسی طور بھی نہ مٹا سکا۔ یہ شخصیات تاریخ کے اوراق اور اسلام کے آفاق پر آج بھی ہر وہاں تک کی طرح تایبندہ و درخشندہ ہیں اور ان کے عظیم کارنامے خلوص و ایثار اور عزم و عمل کا ایمان افزود اور انقلاب آفرین پیغام بن کر ہمیشہ صفحہ ہستی پر جلوہ گر رہیں گے۔

بر صغیر پاک و ہند کی ان عظیم المرتبت روحانی شخصیات میں شاہ ولی اللہ ایک منفرد و ممتاز حیثیت کے حامل ہیں۔ شاہ ولی اللہ نے جس دور میں جنم لیا وہ اسلام کی بر صغیر کی تاریخ کا انتہائی نازک اور کھٹک دُور تھا۔ انہوں نے ایک ناسور زدہ معاشر میں آنکھیں کھوئی تھیں۔ ایک زوال آمادہ تہذیب میں پروردش پائی تھی اور انہیں ایک زخم خورده قوم ورثتیں ملی تھی۔ ان کی پیدائش سے پہنچ برس ہی پیشتر ہندوستان کی دیوارِ عظمت میں ایک ایسا شکاف پڑا گیا تھا جس کے نتیجے میں بالآخر مغل سلطنت کی سالمیت پارہ پارہ ہو کر رہ گئی اور ملک کا امن و امان درہم برہم ہو گیا۔

ابھی انہوں نے ہوش بھی نہ سنبھالا تھا کہ قوت و عظمت کا وہ حصار مسماں ہو گیا جس نے اہل ہندوستان کو ہر نوع کے اندر وہی دیروں خطرات و خدشات سے محفوظ و مامون رکھا تھا۔ ابھی وہ سن بلوغت کو بھی نہ پہنچ پائے تھے کہ لطف و کرم اور رحمت کا وہ سایہ اٹھا گیا جس نے کروڑوں افراد انسانی کو امن و عافیت اور عزّت و

ابرو کی زندگی کے اسباب ہمیا کر رکھے تھے۔ ابھی ان کے فکر و شعور نے آنکھیں بھی نہ کھوئی تھیں کہ دبدبہ و جلال اور جرأت و ایثار کا وہ سورج غروب ہو گیا جس کی حرارت و روشنی میں تمام شرپسند عناصر حشرات الارض کی مانند زیر زمین پتاہ گاہوں میں پھپھے ہوئے تھے۔ ہندوستان کی وہ دیوارِ عظمت، قوت و عظمت کا وہ حصار، لطف و کرم اور رحمت کا وہ سایہ اور دبدبہ و جلال اور جرأت و ایثار کا وہ سورج جو الہیں اور نگز زیب عالمگیر تھا۔

اور نگز زیب عالمگیر مفہبتو دل و دماغ کا مالک، پاکیزہ افکار و افراط کا حامل اور ایک با اصول، خُدا ترس اور روشن ضمیر حکمران ہونے کے علاوہ ایک مرد ششیر زن بھی تھا۔ چنانچہ جب تک وہ زندہ رہا نہ تو فتنے جنم لے سکے اور نہ باغی سر اٹھا سکے۔ جن انتہا پسند فرقہ پرست قوتوں نے سراٹھایا اور جن متشدد و متعصب اور ظالم طاقتوں نے پر پُرپُزے نکالے اور نگز زیب کے بازوئے صفت شکن نے انہیں کھل کر رکھ دیا لیکن اور نگز زیب کے اس دابر فانی سے رخصت ہوتے ہی یکے بعد دیگرے فتنے سراٹھا نے لگے۔ معاشرتی برائیاں کھل کر سامنے آنے لگیں اور منفی قوتیں اپنا اثر دکھانے لگیں۔ امرائے سلطنت ہوس اقتدار میں اندھے ہو کر سازشیں کرنے لگے۔ صوبے داروں نے مرکز سے بغاوت کر کے آزاد ریاستیں قائم کر لیں۔ دکن اور اووہ ایسے اہم علاقے کٹ کر علیحدہ ہو گئے۔ غیر مسلموں نے جب مسلمانوں کو آپس میں یوں دست و گردیاں دیکھا تو وہ نہ صرف مغل سلطنت کے خلاف صفت آراء ہو گئے بلکہ انہوں نے مسلمانوں کو من حیث القوم ہر جگہ اور ہر مقام پر قلم و ستم کا نشانہ بنانا شروع کر دیا۔ مرہٹوں نے علم بغاوت بلند کر کے مالوہ، بُجرات اور اڑلیسہ پر اپنی حکومت قائم کر لی۔

ادھر پنجاب میں سکھوں نے مسلمانوں کے خلاف ایک مستقل اور زبردست مجاز کھوں کر لُٹ مار اور قتل و غارت گری کا بازار گرم کر دیا۔ روہیلوں اور جانلوں نے الگ سرکشی اختیار کر کے ملک کو شورشوں اور ریشہ دوانیوں کی آما جگاہ بنادیا۔

جب کسی قوم و ملک کے حالات و واقعات انتہائی پریشان کئی اور دگر گوں ہو جاتے ہیں ، جب صداقت پر بھوٹ ، راستبازی پر ریا کاری ، خلوص پر خود غرضی اور انصاف پر قلم غالب آ جاتا ہے ، جب بہت وجرأت اور عدم واستقلال کی جگہ تن آسانی ، تساہل پسندی اور بزدلی لے لیتی ہے ، جب علم و حکمت اور روشن ضمیری کی جگہ تعصّب و تنگ نظری کا پھرہ بیٹھ جاتا ہے ، جب شرم و حیا ، خودداری اور عزّت نفس کی جگہ بے شرمی و بے حیانی ، ضمیر فروشی اور خود فراموشی کا دُور دورہ ہو جاتا ہے ، جب عدم و غل کی قوتیں ناکارہ ہو کر رہ جاتی ہیں اور ناکامی و نامرادی کے سائے پھیل جاتے ہیں - جب قوم فروشی اور وطن ہشمنی کی وبا عام ہو جاتی ہے جب صبر و تحمل ، اخلاق و برداشتی اور شجاعت و مردانگی کی جگہ آوارہ خیالی ، تلوّن مزاجی اور پست ہمیت لے لیتی ہے ، جب قوم کا ہر فرد خود غرضی ، بے اصولی اور مقاد پرستی کا شکار ہو جاتا ہے - اور جب ملک کے گوشہ گوشہ میں بذلی و انتشار پھیل جاتا ہے اور عوام پر عرصہ حیات تنگ ہو جاتا ہے تو پھر فطرت کا روز اذل سے یہ اصول رہا ہے کہ ایسے حالات میں رحمت الٰہی جوش میں آ جاتی ہے اور خدا تعالیٰ اپنے مظلوم و محکوم اور راہ راست سے بھٹکے ہوئے بندگان کی فلاح و اصلاح کے لیے کوئی ایسا مریداً نا پیدا کر دیتا ہے جو مگر اہم انسانیت کی راہ نمایٰ کرتا ہے - اس ضمن میں خود شاہ ولی اللہ " اپنی شہرہ آفاق تصنیف " مجتہ اللہ بالعلّة " میں یوں رقمطران ہیں :-

" انسانیت پر جب ایسی مصیبت نازل ہوتی ہے تو خدا تعالیٰ بنی نوع انسان کو اس سے نجات دلانے کے لیے کوئی نہ کوئی راستہ ضرور الہما کرتا ہے یعنی ضروری ہے کہ قدرت الٰہی انقلاب کے سامان پیدا کر کے قوم کو ناجائز حکومت کے بو بھر سے آزاد کر دے۔ پھر اچھے قیصر و کسری کی حکومتوں نے یہی وظیرہ ( آرام و آسائش - رقاہیت بالغہ ) اختیار کر رکھا تھا۔ اس مرض کے اذالہ کے لیے اُمیّین (عربوں) میں رسول اللہ

صلی اللہ علیہ وسلم کو پیدا کیا گیا۔ فرخون کی ہلاکت اور قیصر و کسری کی تباہی اس اصول پر لوازم نبوت میں شمار ہوتی ہے ॥

اللہ تعالیٰ پہلے زمانوں میں افراد انسانی کی راہنمائی کے لیے انبیاء کرام کو مبعوث کیا کرتا تھا۔ محمد صلی اللہ علیہ وسلم پر انبیاء کی بعثت کا یہ سلسلہ ختم ہو گیا۔ لیکن اللہ تعالیٰ نے انبیاء کے عظام کی جگہ اپنے دیگر مقربان خاص یعنی اولیائے کرام کے ذریعہ رشد و پدایت کے سلسلہ کو جاری رکھا۔ اس طرح یہ دعویٰ بجا طور پر کیا جاسکتا ہے کہ شاہ ولی اللہ مقبول بارگاہِ الہی ہونے کے علاوہ فرستادہ خدا بزرگ و برتر بھی تھے۔ اور جس طرح سردار انبیاء، خیر البشر اور ختم الرسل محمد صلی اللہ علیہ وسلم کو تمام بني نور انسان کی مستقل فلاج و اصلاح کے علاوہ اس دور کی برائیوں کا خاتمه اور قیصر و کسری کی ظلم و زیابیوں کا قلع قلع کرنے کے لیے بھیجا گیا یعنی ایک طرف تو محمد صلی اللہ علیہ وسلم نے کتاب و سنت کے ذریعہ تمام بني نور انسان کی ابد الآباد تک کے لیے قیادت و راہنمائی کا اہم اور بینیادی فرضیہ سر انجام دیا اور دوسری طرف اپنے دور کی مخصوص برائیوں کا بھی قلع قلع کیا۔ اسی طرح اللہ تعالیٰ نے شاہ ولی اللہ رحمۃ اللہ علیہم السلام کے بلند و بالامتنصب و مقام سے قطع نظر دوسری سطح پر اصلاح احوال اور فلاج انسانی کے لیے بھیجا۔ اس ضمن میں شاہ صاحب خود اپنے بارے میں یہ فرماتے ہیں کہ وہ علم و حکمت کے دوبارہ حاضر کے امام ہیں۔

شاہ صاحب کے زمانے میں مغل فرمروں سمیت ہندوستان کے چھوٹے ٹوٹے تمام حکمرانوں اور امرائے سلطنت کی حانت و حیثیت قیصر و کسری جیسی ہو چکی تھی۔ اور افراد انسانی کی معاشی و اخلاقی حالت زار کسی طور دوڑ جا ہلیت سے بہتر نہ تھی۔ جیسا کہ اوپر بیان کیا جا چکا ہے کہ سیاسی زوال کے ساتھ مسلمان مذہبی اور اخلاقی اعتبار سے ذلت و لپستی کے غاروں میں گر چکے تھے۔ سیاسی اور اقتصادی افزایشی اور ذہنی اور فکری ابتری کا دور دورہ تھا۔ جن ذمہ دار افراد کو حکومت کا نظم و نسق

چلانا تھا وہی حکومت کی تحریب و تباہی کا سبب بن چکے تھے۔ جس کے نتیجے کے طور پر عوام ظلم دستم اور جبر و استھصال کی چلی میں پس رہے تھے اور پھر وہ دست امراء کے ظلم و تشدد کا نشانہ بن رہے تھے۔ رشتہ ستانی، افراپوری، لوٹ کھسوٹ اور طوائف الملوكی عام ہو چکی تھی۔

اسلام کی تعلیم و تدریس اور اشاعت و تبلیغ کی ذمہ داری دو طبقوں پر عائد ہوتی تھی، ایک علماء جو مذہب کے ظاہری رسوم اور عام عقائد کے محافظ و نگہبان تھے اور دوسرے صوفیاء جو اسلام کی روح اور اس کے باطنی مقاصد کے علمبردار ہونے کے دعویدار تھے۔ یہ تاریخ اسلام کا ایک اندوہ ناک المیہ ہے کہ علماء کتاب اللہ کی تاویلیات میں ایسے اُنچھے کہ بس الجھ کر ہی رہ گئے۔ بحث و تحقیص کی بوچاڑ اور امور و مسائل کی اکھاڑ پچھاڑ نے اسلام کی صداقتوں کو بندگاں خدا کی آنکھوں سے اوہبیل اور عوام کی زندگی کو فرسودہ رسومات کی بھرمار سے بوہجل کر دیا تھا۔

اس ضمن میں نام نہاد صوفیاء بھی قریب قریب وہی کردار انجام دے رہے تھے جو کردار ملاؤں کا تھا۔ چنانچہ ہم دیکھتے ہیں کہ جن علماء اور صوفیاء کو احکاماتِ الہی اور امور دینی کے باب میں قیادت و رائہنمائی کا فریضہ انجام دینا چاہیے تھا، بخوبیں نباضِ ملت کی حیثیت سے جدید و قدیم امراض کی تشخیص کرنا تھی اور ملت بیمار کی صحت کے لیے دوا تجویز کرنا تھی بد قسمتی سے وہی علماء اور صوفیاء بذاتِ خود بہت سے امراض کا سبب بن گئے۔ اور انہوں نے اپنی جہالت، خود غرضی اور مفاد پرستی کے سبب اسلام کو اسرائیلی اساطیر، عجیب افکار اور ہندوانہ رسومات کا ایک ایسا لباس پہنایا کہ اسلام کے پیروکار بھی اسلام کے اصل اور صحیح خدو خال نہ دیکھ پائے تھے غرض یہ کہ اسلام کی اشاعت کے دعویدار اور عظمتِ اسلام کے علمبردار دونوں گروہوں ذلت و لپستی کے گرداب میں چنس کر بندگاں خدا کو گمراہ کر رہے تھے۔ یہ نام نہاد علماء اور برائے نام صوفیاء، اسلام کی روح سے بیگانہ، عصری تقاضوں سے نا آشنا اور مسلمانوں کی عملی زندگی کی ضروریات سے قطعی بے خبر تھے۔ ان کا ذہن کسی طور اس

حقیقت کو تسلیم ہی نہیں کرتا تھا کہ دین کے اصولوں کی روشنی میں علی زندگی کی مشکلات پر قابو پایا جاسکتا ہے اور ہر نوع کے دنیاوی امور و مسائل کو حل کیا جاسکتا ہے اور علماء و صوفیاء، اس کارنامہ میں اہم اور بنیادی گردار ادا کر سکتے ہیں ۔

یہ تھے وہ دل خراش و روح فرسا اور ناقابل برداشت حالات و واقعات، جن کے پیش نظر شاہ ولی اللہؒ نے غلام و حکوم اور مظلوم و محروم افراد انسانی کی فلاخ و بہبود اور نجات و رہائی کے لیے اپنا اقتصادی پروگرام پیش کیا ۔

شاہ ولی اللہؒ محض ایک عالم دین ہی نہ تھے بلکہ وہ ایک صاحب افکار فلسفی بھی تھے ۔ وہ ایک حساس اور درد مند دل کے حامل اور زندہ و بیدار ذہن کے مالک بھی تھے۔ انہوں نے کتاب و سنت اور مروجہ علوم کا بغور مطالعہ کرنے کے ساتھ ساتھ اسلامیان عالم کی بالعلوم اور اسلامیان برصغیر کی بالخصوص دیگر گوں اور ناقابل بیان حالت زاد کا گہرا میثاہدہ کیا تھا۔ علاوه ازیں مقل سلطنت کے زوالی و انحطاط اور معاشرہ کی تحریب و تباہی کے اسباب و تحریکات کا پھر پور تجزیہ بھی کیا۔ در پیش اندوں مصائب و مسائل اور بیرونی خطرات و خدشات نے شاہ صاحب کے ذمہ بیدار اور قلب حساس میں درد و کرب کا ایک طوفان برپا کر دیا۔ ان کے فکر رسانے بدلہ ہی موجودہ خدشات اور آئندہ خطرات کا مکمل طور پر احاطہ کر کے ان کے تمام تر اثرات و مضرات کا اندازہ کر لیا تھا۔ چنانچہ انہوں نے انتہائی بے سر و سامانی کے عالم میں ظلم کی سیاہ قولوں پر غلیظ پانے اور حق و انصاف کے اصولوں کا بول بالا کرنے کے لیے اسلام کی نشأۃ ثانیہ کی تحریک کا آغاز کیا ۔

مک و قوم کے حالات و واقعات نے شاہ صاحب پر اس حقیقت کو روشن کر دیا تھا کہ مسلمانوں کی شکست و ذلت اور تحریب و تباہی کا اصل سبب وہ غیر منصفانہ اور ظالم معاشی نظام تھا جس کے دردناک عذاب میں عوام بیٹلا تھے۔ چنانچہ جبرا و سخت حال کے اُس ظالم معاشی نظام کا خاتمه کرنے کے لیے شاہ ولی اللہؒ سراپا شعلہ افکار بن کر لپکے۔ انہوں نے اپنی قوم کے زخموں معاشرہ کے ناسروں اور تہذیب کے بد نما واغنوں

کا تجربہ کیا۔ وہ اس دل خراش اور تکلیف دہ حقیقت سے بھی پوری طرح واقف و آگاہ تھے کہ اسلامیان بر صغیر کی معاشی بدحالی ان کے اخلاقی اخبطاط اور سیاسی زوال کی بنیادی وجہ قرآنی احکامات سے بے خبری اور اسلامی اصولوں سے ناواقفیت تھی۔ جس کی بنا پر عوام اسلام کی راہ سے ہٹ کر جمی افکار و تصورات اور ہندوانہ اقدار و رسمات کا شکار ہو چکے تھے۔

ان تلوخ اور دل آزار حالات کے پیش نظر شاہ ولی اللہؒ نے سب سے پہلے مسلمانوں کو قرآن سے روشناس کرنے کے لیے اس کا فارسی زبان میں ترجمہ کیا اور اُسے "فتح الرحمن" کا نام دیا۔ قرآن کا ترجمہ اور مقدمہ لکھنے کے علاوہ شاہ صاحبؒ نے قرآن حکیم پر حواشی بھی تحریر کیے۔ جن میں انہوں نے اپنی آراء بیان کرنے کے ساتھ ساتھ اپنے اقتصادی پروگرام کے اہم نکات بھی شامل کر دیئے۔ انہوں نے قرآن کی تفسیر کے اصول بھی مدون کیے جس کے لیے انہوں نے "الغزوہ الکبیر فی اصول التفسیر" الگ کتاب تصنیف کی اور "فتح المنیر" کے عنوان کے تحت قرآن کے مشکل الفاظ کی تشریع کر کے اُسے "انفوہ الکبیر" کا حصہ بنادیا۔ شاہ صاحبؒ کی ان گروں قدر تصنیف نے قرآنی تعلیمات کو عام فہم اور آسان بنادیا۔

شاہ ولی اللہؒ نے اپنی مفکرانہ نگارشات "مکتوبات" اور "خطبات" کے ذریعہ اس تاریخی حقیقت کو ایک مرتبہ پھر لازمہ و ثابت کر دیا کہ اسلام مخفی غذیبی معقدات، ثقافتی رسومات، مخصوصاً تقریبات اور مجموعہ عبادات کا نام نہیں بلکہ اسلام درحقیقت ایک ایسے سائنسی نظریاتی نظام کا نام ہے۔ جس سے روشنی اور راستہ مانی حاصل کر کے ایسے کارگر و کارآمد نظام ہبائے سیاست اور ترقی پسند و سود مند دستور ہائے میشت وضع کیے جا سکتے ہیں جن کو نافذ العمل کر کے عصری تقاضوں کی مناسب اور بروقت پذیرائی بھی ممکن ہے اور جس سے ہر دور، ہر ملک اور ہر قوم کے ہر نوع کے مسائل کے حل بھی تلاش کیے جا سکتے ہیں۔ زندگی کی ہر بہت میں تعمیر و ترقی بھی حاصل کی جاسکتی ہے اور کائنات کے راز ہائے سربراہ سے پردے بھی اٹھائے جا سکتے ہیں۔ غرض کیہ

اسلام کے بتائے ہوئے راستہ پر چل کر مادی عظتوں کو بھی پایا جاسکتا ہے اور روحانی رفتتوں کو بھی حاصل کیا جاسکتا ہے۔

شah صاحبؒ کا یہ پختہ یقین تھا کہ قرآن حکیم عالمگیر اور آفاقی اصولوں کا ایک ایسا مجموعہ ہے جسے مشعل راہ قرار دیکر ہر ملک و قوم اور ہر دور کے باشندے فوزِ عظیم حاصل کر سکتے ہیں۔ وہ اس امر پر بھی یقین رکھتے تھے کہ ابد الآباد تک جب بھی کوئی جماعت اسلام کے نظریاتی نظام کو نافذ کرے گی تو اس سے ہمیشہ اور ہر مقام پر وہی شانج برآمد ہوں گے جو تاریخ اسلام کے دور اول یعنی خلفاء راشدین کے زمانہ میں برآمد ہوئے تھے۔

شah صاحبؒ کا شمار ان عظیم المرتبت مذہبی و ملیٰ اور روحانی شخصیات میں ہوتا ہے جنہیں خداۓ بزرگ و برتر نے ایک قلب حساس اور خرد حکیمانہ عطا کی۔ امر واقعہ یہ ہے کہ شah ولی اللہؐ ایسی فوق العادت قابلیت کے مالک غیر معمولی فہم و فراست کے حامل، متبحر عالم دین، صاحب افکار اور ماہر انتصارات اور نابغہ روزگار افراد صدیوں بعد جنم لیتے ہیں۔

یہ ایک ناقابل تردید تاریخی حقیقت ہے کہ شah ولی اللہؐ کے علمی اور ادبی کمالات مغلدانہ نگارشات، عالمانہ خیالات اور حکیمانہ نظریات ایک ایسا عطیہ عظیم ہیں جن سے ہمارے قومی ولوں اور ملی عزاداری کو ہمیشہ تقویت و تازگی ملتی رہے گی۔ گواہیں وفات پائے کم و بیش دو صدی کا طویل عرصہ گزر چکا ہے لیکن ان کی مغلدانہ نگارشات اور انقلابی نظریات میں آج بھی دہی شکفتگی اور تازگی پائی جاتی ہے۔ اور ان کے عہد آفریں پیغام میں آج بھی جذب و اثر کی وہی قوت اور احساس و وجہان کی وہی شدت موجود ہے جس نے برسوں پیشتر ملت اسلامیہ کے دلوں کو گرمایا اور رُوح کو ترپا دیا تھا۔

یہ فکر ولی اللہؐ کی کرشمہ سازی تھی کہ حضرت ویاس، خوف وہر اس اور غربت و افلاس کے گھٹا ٹوپ اندرھیروں میں امید کی کرنیں ہی نہیں پھوٹیں بلکہ ایمان و ایقان، ہمت و جرأت اور افکار و اذوار کے ایسے پراغ روشن ہو گئے جن کی ضوفشا نیوں اور نور

پاشیوں نے ایک نئے جہاں فکر کو جنم دیا۔ جس کی بدولت ایک نئے انداز تحریر نے آنکھیں کھولیں، ایک نیا طرز استدلال پیدا ہوا، ایک نئے اسلوب بیان نے پروپر شپائی، ایک نئے طریق تخاطب نے سراٹھایا، ایک نئی قیادت نے ہنگڑائی ملی، ایک نئی جماعت کی صفت بندی ہوئی اور ایک انقلابی تحریک پروان پڑھنے لگی۔ سوز عشق جاگ اٹھا اور اسلام کے سرمدی نئے فضاؤں میں گونجئے گے۔

ہندوستان تبلیغ اسلام کے تین ادوار سے گمراہ ہے۔ دور اول کے نامیں تین شخصیات، حضرت دامغانی بخش<sup>ؒ</sup>، حضرت معین الدین اجیری<sup>ؒ</sup>، حضرت قطب الدین بختیار کاکی<sup>ؒ</sup> اور حضرت نظام الدین اولیاء<sup>ؒ</sup> ہیں۔ دوسرا دور کے قائد اور رہنما حضرت مجدد الف ثانی<sup>ؒ</sup> اور حضرت اورنگ زیب عالمگیر<sup>ؒ</sup> ہیں۔ جب کہ تیسرا دور اُختری دور کے نقیب، فلسفی اور امام شاہ ولی اللہ<sup>ؒ</sup> ہیں۔

خدائی بزرگ و برتر نے شاہ صاحب<sup>ؒ</sup> پر یہ امر و شن کر دیا تھا کہ انسانیت کا سب سے اعلیٰ وارفع اور با مقصد و جامع فکر اسلام کا نظریاتی نظام ہے۔ انہوں نے اس حقیقت کو پایا تھا کہ اسلام تمام ادیان کا پیوڑا اور قرآن تمام الہامی صحیفوں کا ماحصل ہے۔ اسلام کے اصولوں کے مطابق جہاد افضل ترین عمل ہے اور فلاح انسانی مشاہی ایزدی ہے۔

ان تمام حقیقوتوں کو جان لینے کے بعد شاہ صاحب نے تمام مذاہب و ادیان اور تمام نژاداہائے اخلاق کے مشترک مبادی متعین کیے۔ اس طرح مسلمانوں اور دیگر افراد انسانی کے سامنے اُن تمام ذہنی و فکری و سعتوں کو پھیلا دیا، قرون اولیٰ کے مسلمان جن کو اسلام کی روح قرار دیتے تھے۔ شاہ صاحب<sup>ؒ</sup> کے خیال کے مطابق دُنیا کے تمام حق پرست اور حقیقت شناس افراد حقیقت کو ہمیشہ اور ہر مقام پر ایک ہی رنگ میں دیکھتے ہیں۔ قطع نظر اس امر کے کہ وہ جن الفاظ و اصطلاحات میں اپنے مشاہدات و تجربات بیان کرتے ہیں اور جس طور اور جس انداز سے حقیقت کی تشریح و توضیح کرتے ہیں وہ اپنے مخصوص زمان، مزاج اور ماحول کے اعتبار سے ایک

دوسرے سے قدرے مختلف اور بُدھا ہوتی ہے۔ کم فہم اور کچھ خیال افراد اس تشريع اور ان الفاظ ہی کو حقیقت سمجھ لیتے ہیں۔ انسانی اخلاقیات دراصل ان عالمگیر حقیقوتوں کا نام ہے جن سے افراد انسانی صدیوں سے آشنا چلے آ رہے ہیں۔ نیکی اور بدی کی قوتیں کوئی ایسی پہاڑ تو تیں نہیں جن کی تلاش و دریافت میں کسی خاص تنگ و دو کی ضرورت محسوس ہو۔ وہ تو ذہن انسانی کی بذریوں سے جانی پہچانی اشیاء ہیں۔ یہی وہ بنیادی سبب ہے کہ قرآن کریم نے نیکی کو معروف اور بدی کو مُنکر کہہ کر پیش کیا ہے یعنی نیکی وہ شئ ہے جسے سب اپھا جانتے ہوں اور مُنکر وہ شئ ہے جسے سب بُرا سمجھتے ہوں۔ اسے قرآن میں یوں بھی بیان کیا گیا ہے۔

فَالْهَمَّهَا فُجُورَهَا وَ تَقْوِيهَا

یعنی نفس انسان کو خدا نے برائی اور بھلانی کی واقفیت الہامی طور پر عطا

کر رکھی ہے ۔

قرآن جامع الاعم ہے۔ وہ کسی ایک گردہ، قوم یا جماعت کی تاریخ بیان نہیں کرتا۔ کسی ایک فرد یا افراد کے کسی مخصوص فائدہ ان یا قبیلے کے لیے احکامات صادر نہیں کرتا۔ ہر چند کہ قرآن میں زیادہ تر ذکر بنی اسرائیل کے انبیاء کا ہے لیکن یہ تو صرف مصلحت اور وقت کا تقاضا تھا۔

فکر انسانی محدود نہیں بلکہ عالمگیر ہوتا ہے لیکن عوام کو اس سے روشناس کرنے کے لیے خاص الفاظ اور حروف کی ضرورت ہوتی ہے۔ اگر ذرا امعان نظر سے دیکھا جائے تو معلوم ہوتا ہے کہ کل نوع انسانی قرآن حکیم میں اپنا فافی الضمیر اور مقصد پاسکتی ہے۔ شاہ ولی اللہؓ نے اپنی مفکرانہ نگارشات میں جابجا قرآن کے اس ہمدرگیر پہلو کو تکمیل کیا اور اپنے زور بیان، شدت احساس اور عظمت افکار کے ذریعہ مسلمانوں کے خوابیدہ ذہن و ضمیر کو بیدار کر کے ملت اسلامیہ کے تین مرودہ میں جان ڈال دی۔

شاہ صاحبؒ کی مفکرانہ نگارشات کے مطالعہ سے یہ حقیقت بے نقاب ہو کر ہمارے سامنے آجائی ہے کہ قرآن حکیم عالمگیر و آفاقی افکار و نظریات اور اوامر و نواہی کا ایک

ایسا دلکش مرقع ہے ، اور اسلام کا نظریاتی نظام عالمی انقلابی اقدار کا حامل ایک ایسا مشیت اور فلاجی لائچہ عمل ہے جو بنی نوع انسان کی روشنی و راہنمائی کے یہے مستقل اور موثر بالذات حکمتِ علی پیش کرتا ہے۔ اس کے نفاذ کے لیے کسی خاص ملک اور زبان یا کسی خاص دور اور قوم کی قید اور پابندی نہیں ، ہر قوم کے افراد اسلام کے نظریاتی نظام پر عمل پیرا ہو کر معاشرہ میں انقلاب برپا کر سکتے ہیں۔ کتاب و سنت کے اصول کو اپنا کر ہر دُور اور ہر زمانہ میں فوزِ عظیم حاصل کیا جاسکتا ہے ۔

شاہ صاحبؒ کے خیال کے مطابق طبقاتی کشمکش ، اقتصادی جبر و استحصال اور معاشری ناہمواریاں کسی قوم یا معاشرہ کی خرابی اور تباہی کا سب سے بڑا سبب اور اصل وجہ ہوا کرتی ہیں ۔ غیر متوازن اور غیر منصفانہ معاشری نظام ظلم و زیادتی ، اشتخار و خلفشار اور جبر و استحصال کو جنم دینے کے ملاوہ اخلاقی اور روحانی تنزل بھی پیدا کرتا ہے ۔ معاشرہ کی ان تمام بیماریوں اور برایوں کے علاج و انسداد کے لیے قرآن حکیم انقلاب کا نسخہ تجویز کرتا ہے ۔

انقلاب کا لانا اس لیے ضروری ہوتا ہے کہ اس کے ذریعہ ہر نوع کی نافدیوں ، نارسائیوں اور ناہمواریوں کا خاتمہ کر کے معاشرہ میں مطلوبہ توازن پیدا کر دیا جائے ۔ معاشرہ کے ہر فرد کو جان و مال اور عورت و آبرو کا تحفظ دے گر اس کی معاشری ضروریات کو پورا کیا جائے ۔ یہی وہ واحد راستہ ہے جس پر گامزن ہو کر ایک ایسا معاشرہ تشکیل دیا جاسکتا ہے جو افراد انسانی کے جان و مال اور عورت و آبرو کا حفاظت اور ان کی خوشحالی اور قارغ البابی کا ضامن ہو ، جو قوت و غلتمت اور شان و شوکت کا مسکن اور علم و ادب اور تہذیب و تمدن کا گہوارہ ہو ۔

شاہ ولی اللہؒ ایک ایسا معاشرہ قائم کرنا چاہتے تھے جو ہر نوع کی ظلم و زیادتی اور جبر و استحصال سے پاک و صاف ہو۔ جہاں انہوں کی بہانگیری اور محبت کی فراوانی ہو ، جہاں خلوص و اپنائی کا دور دورہ اور انسان دوستی کی حکمرانی ہو ، جہاں افراد انسانی کو تعمیر و ترقی ، تعلیم و تعلم ، حفظ این صحت اور حصولِ روزگار کے مسادی اور

یکساں مواقع فراہم ہوں، جہاں فرد، حکومت اور اجتماع کے مابین تمام رشتؤں اور رابطوں کا تین عدل و انصاف کے عالمگیر اور آفاقت اصولوں کے مطابق کیا جائے۔ اس اعلیٰ وارفع نصب العین کے حصول کی خاطر شاہ صاحبؒ مسلمانوں کی ایک ایسی مضبوط، طاقتوں اور قد آور جماعت کی صفت بندی کرنا چاہتے تھے جو اس دور کے رجعت پسندانہ نظام کو توڑ کر کتاب و سنت کے پیش کردہ نظریاتی نظام کو نافذ العمل کرے، معاشی مساوات کو قائم کرنے کے لیے وہ ایک ایسے سیاسی نظام کو نافذ کرنے کے خواہشمند تھے جس کی بنیادیں فلاج انسانی اور اصلاح معاشرہ کے عالمگیر اسلامی اصولوں پر استوار کی گئی ہوں اور حکومت مخصوص عوام پر حکم چلانے یا تیکس وصول کرنے کے لیے قائم نہ کی گئی ہو بلکہ اس کے قیام کا اصل مقصد خدمتِ خلق اور انسان دوستی کے ذریعہ عوام کو آرام و آسائش پہنچانا اور ان کی زندگی کو پہلے سے بہتر و خوشما بنانا ہو۔

امام الہند شاہ ولی اللہؒ رفاهی حملت کی حکومت کے قیام کے بارے میں جو قوف رکھتے تھے وہ یہ تھا کہ ایک ایسی حکومت تشكیل دی جائے جہاں انصاف پروری اور عدل گستری کرنے والا خواہ امیر کی جیشیت سے فرد واحد ہو یا یہ فائلن انجام دینے والی کوئی ایسی مجلس ہو جو پوری قوم کی نمائندگی کرتی ہو۔ امام الہندؒ کے اس نظریہ سے جمہوری طرز حکومت کی شکل و صورت بزائد ہوتی ہے۔ اپنے اقتصادی پروگرام کو عملی جامہ پہنانے کے لیے امام الہندؒ ایک مضبوط و مستحکم نظام حکومت کے علاوہ ایک آزاد اور باوقار عدالتی کے نظام کو بھی لازمی خیال کرتے تھے۔ مزید برآں وہ اندر وہی وہی وہی خطرات و خدشات سے افراد انسانی کے جان و مال اور عزت و آبرو کو محفوظ رکھنے کے لیے ایک کار آمد و کار گر اور مضبوط و موثر عسکری نظام کے قیام کو بھی اپنے اقتصادی پروگرام کا ایک اہم حصہ قرار دیتے تھے۔

یہ لکھنے کی چند اس ضرورت نہیں کہ وہ اپنے اقتصادی پروگرام پر عمل درآمد کرانے کے لیے انتظامیہ کے عہدوں پر ایسے لتمہ دار، فرض شناس اور دیانت دار افراد کا تقرر چاہتے تھے جن میں شاہ صاحبؒ کے پیش کردہ اصولوں کو نافذ العمل کرنے کی پوری

پوری صلاحیت اور قابلیت موجود ہو۔ جونہ تو اپنے فرانس سے غفلت و اغافن کشیں اور نہ اپنے مفوضہ اختیارات سے تجاوز ہی کرتے ہوں۔

شاہ صاحبؒ کے خیال کے مطابق کتاب و سنت کو مرکز و محور بنائ کر اور خلافتِ راشدہ کو مشعل راہ قرار دیکر ایک ایسی مضبوط و مستحکم اور رفاهی و فلاحتی حملکت کی بنیاد رکھی جاسکتی ہے جو اپنی آئینی عمدگیوں، معاشی ضمانتوں، سیاسی آزادیوں، تخلیقی صلاحیتوں اور انقلابی قوتوں کی بدولت ملک و قوم کو اخلاقی رفتگوں، تہذیبی انسوگیوں، ثقافتی آسائشوں اور روحانی مسرتوں کا گھوارہ بنادے۔ ایسی حکومت صرف عالم اسلام ہی کے لیے نہیں بلکہ تمام اقوام عالم کے لیے مثالی فلاحتی حملکت کا ہترین نمونہ ثابت ہوگی۔ امام الہند شاہ ولی اللہؒ پر یہ امر روشن ہو چکا تھا کہ شہنشاہیت کا دور ختم ہو چکا ہے اور اب آئندہ حکومت کی اساس پکھ اور ہوگی۔ چنانچہ انہوں نے جس ذہنی و فکری تحریک کا آغاز کیا وہ عوام کے معاشی اور سیاسی حقوق کی محافظت و نگہبان ہونے کے علاوہ ایک عالمگیر اور آفاتی تحریک تھی۔ اُن کے پیش نظر پُورا ملک اور تمام افراد انسانی تھے۔ چونکہ ہندوستان کی مرکزی حکومت کی تیادت مسلمانوں کے ہاتھ میں تھی اور علاوہ اذیں امام الہندؒ اسلام کے نظریاتی نظام کو دنیا کے دیگر تمام مذاہب کے پیش کردہ معاشرتی نظاموں اور مختلف النوع سیاسی و معاشی مکاتیب فکر کے وضع کردہ دستور ہائے معیشت سے ہر اعتبار سے افضل و برتر، مکمل و جامع، با مقصد و ترقی پسند عام فہم اور قابل عمل ہونے کے علاوہ عوام کے لیے قابل قبول بھی سمجھتے تھے۔

بنابریں انہوں نے اسلامیان پر صغار کو مخاطب کیا اور اہل ہندوستان کی فلاح و نجات کے لیے بوسیاسی نظام اور معاشی دستور پیش کیا وہ کتاب و سنت کے رہنمای اصولوں پر مبنی تھا۔

کتاب و سنت کو سیاست و معیشت کی اساس قرار دے کر شاہ صاحبؒ نے اس امر پر نور دیا کہ قرآن کا مقصد ہر دور اور ہر قوم میں انقلاب برپا کرنا ہے۔ اس مقصد کے حصول کے لیے ضروری ہے کہ اسلام کے پیرو اپنی انفرادی اور اجتماعی زندگی کو اخلاقی

وآداب کے اسلامی سانچوں میں ڈھالیں اور براہ راست کتاب و سنت سے روشنی حاصل کریں۔ اس طرح مسلمانوں کو جو راستہ اختیار کرنا چاہیے وہ یہ ہے کہ وہ سب سے پہلے کتاب اللہ سے رجوع کریں اور اپنے تمام تر امور و مسائل قرآنی اصولوں کے مطابق عمل کریں۔ اگر کسی مسئلہ کے بارے میں قرآن حکیم میں واضح ہدایات موجود نہ ہوں تو اس مسئلہ کا حل احادیثِ نبویؐ سے تلاش کیا جائے۔ اگر کسی مسئلہ میں احادیث بھی خاموش ہوں تو اس صورت میں خلفائے راشدین کے احوال و کردار کو مشعل راہ قرار دیا جائے اور اگر کسی مسئلہ کے بارے میں ان مستند ذرائع سے براہ راست روشنی حاصل نہ ہو سکے تو پھر قوم کے ذمہ دار صاحب علم اور روشن ضمیر ازاد کتاب و سنت کے پیش کردہ راہنماء اصولوں کی روشنی میں اپنے مخصوص حالات و واقعات کے پیش نظر کوئی مناسب و موثر حل خود تلاش کریں۔

امام الحنفیؓ کا نسب العین ہر تاپختہ خیال کو پختہ، ہر شکستہ شے کو ثابت، ہر ابتر حالت کو بہتر، ہر نا مکمل منصوبہ کو مکمل، ہر ناخواندہ ذہن کو خواندہ، ہر ناستودہ نظریہ کو ستودہ، ہر نا آسودہ ضمیر کو آسودہ اور ہر فرسودہ نظام کو اعلیٰ و ارفع بنانا ہے۔ اپنے انقلابی نظریہ کو شاہ صاحبؒ نے ”فکُّ عُلُّ نظام“ یعنی ہر بوسیدہ نظام کی بریادی کے عنوان میں بیان کیا ہے۔

دنیا پر جب انسان نے اپنی زندگی کا آغاز کیا اور اُسے ابتدائی طور پر بوضوریاً اور مشکلات پیش آییں وہ کم و بیش حیوانات کی ضروریات اور مشکلات سے مشابہ ہیں۔ لیکن انسان اور حیوان میں واضح طور پر فرق و امتیاز موجود ہے۔ ہر دو میں فہم و ادراک تلاشِ معاش اور حصول مقصد کے باب میں بعد المشرقین پایا جاتا ہے۔ انسان غور و فکر کر سکتا ہے اور اپنے احساسات و خیالات کو تحریر و تقریر کے سانچوں میں ڈھال سکتا ہے۔ وہ عقل و دانش اور فہم و فراست کو بروئے کار لا کر رقاہ عالم کے کام کر سکتا ہے اور ان تمام امور کی انجام دہی میں حصہ لطافت اور ذوقِ جمال کو پیش نظر کر سکتا ہے۔ اُس میں تہذیب و تمدن کا شعور، ایجاد و اختراع کی قدرت اور تحسینِ کائنات کا نسلک موجود ہے۔

ہے۔ امام الہندؒ انسان کی معاشی زندگی کو ارتقا قات کے چار درجوں میں تقسیم کرتے ہیں۔ ان کی تحقیق کے مطابق انسان اپنی معاشی زندگی کی چار منازل سے گزر کر ہی نشوونما اور ارتقاء حاصل کر سکتا ہے۔ ان منازل کو بیان کرتے وقت شاہ صاحبؒ نے خواراک، پانی، لباس، مکان، حفظاں صحت اور حصول علم کے ذرائع و اسباب کو افراد انسانی کی طبعی ضروریات قرار دیا ہے اور اس امر پر زور دیا ہے کہ ان بنیادی ضروریات کے حصول کے بعد ہی کوئی اجتماعی ترقی کر کے ارتقا دوم میں داخل ہو سکتا ہے۔ بنیادی معاشی ضروریات کی تکمیل کے بعد انسان اجتماعی زندگی کی فلاح و اصلاح کے بارے میں خور و فکر اور تجربات کر سکتا ہے۔ اور ارتقا دوم کے معاملات کو عمدہ اور بہتر طور پر سر انجام دینے کے علاوہ اجتماعی زندگی کے امور و مسائل کو صحت و صفائی اور کامیابی حاصل کر سکتا ہے۔

یہی وہ واحد راستہ ہے جس سے انسان حیوانی سطح سے بلند ہو کر نیک و بد، خیر و مشر اور خوب و ناخوب میں فرق و امتیاز کر سکتا ہے اور بتدربیح ترقی کر کے اعلیٰ مدارج حاصل کر سکتا ہے۔ حیات انسانی کے اس تاریخی عمل کو ارتقا دوم کا نام دیا ہے اور اس کے مندرجہ ذیل پانچ شعبے بیان کیے ہیں :-

۱۔ حکمتِ معاشرہ ۲۔ حکمتِ اکتسابیہ ۳۔ حکمتِ منزلیہ ۴۔ حکمتِ تعاملیہ اور ۵۔ حکمتِ تعاونیہ۔

امام الہند شاہ ولی اللہؒ نے قرآن کے پیش کردہ اصولوں کی روشنی میں انسان کو اعتدال و توازن کی زندگی بسر کرنے کی تلقین فرمائی۔ انہوں نے رفاهیت کے تین درجے بیان کیے۔ اولاً رفاهیت بالغہ، ثانیاً رفاهیت ناقصہ اور ثالثاً رفاهیت متوسط۔ جب افراد انسانی علیش و عشرت، آرام طلبی اور تن انسانی کی زندگی بسر کرنا شروع کر دیتے ہیں، جب وہ اپنی خوراک، لباس، مکان اور دیگر ضروریات کو پورا کرنے کے لیے زر کشی صرف کرتے ہیں اور بے جا و نار و تصرفات سے ملک و قوم کی دولت بر باد کرتے ہیں تو ایسے لوگ رفاهیت بالغہ کے درجہ میں ہوتے ہیں۔ اور جب لوگ ارتقا تا

میں اس قدر سپت ہوں کہ ان کا معیار ریاست اور طبقی حیات جیوالوں کی مانند ہو تو وہ لوگ 'رفاقت ناقصہ' کی حالت میں ہوتے ہیں۔ اور جو لوگ افراط کی طغیانیوں اور تفریط کی تنگیوں سے اپنے دامن کو بچا کر اعتدال و توازن کی زندگی بھر کرتے ہوں وہ رفاقتی متوسط کے درجہ میں شمار ہوتے ہیں۔

شاہ صاحبؒ تمام افراد انسانی کو رفاقتی متوسطہ کے درجہ میں دیکھنے کے خواہشمند ہیں۔ اسلام کے آفاقی اور عالمگیر اصولوں کے پیش نظر امام الہند شاہ ولی اللہؒ افراد انسانی کو حلال اور حرام اشیاء میں فرق و امتیاز برتنے پر اصرار کرتے ہیں۔ انہیں عمدہ اور سادہ غذا کھانے کی تلقین فرماتے ہیں۔ صاف ستھرے بابا، محبت کے اصولوں کے مطابق رہائش، پاکیزہ افکار اور نظافت پر زور دیتے ہیں، مناسب نیب و زینت اور مطلوبہ جنسی تسلیکین کو جائز اور قبول عام ذرائع سے حاصل کرنے کی بصیرت کرتے ہیں۔ مصائب و مشکلات کے دوران انسان کو خدا پر غیر متزل لیقین اور حالات کا مردانہ و امر مقابلہ کرنے کی دعوت دیتے ہیں۔ اور ان تمام ذرائع آمدنی کو حرام قرار دیتے ہیں جن سے ایک فرد دوسرے افراد کا انفرادی یا اجتماعی استحصال کرتا ہو اور جو ذرائع معاشرہ کی تحریب و تباہی کا سبب بننے ہوں اور جن سے ارکانِ زندگی معاشی لعنت جنم لیتی ہو۔

امام الہندؒ ان تمام اشیاء کی خرید و فروخت منوع قرار دیتے ہیں جو معاشرہ کے اخلاق کو برپا کرنے والی ہوں۔ اس ضمن میں ہر نوع کی نشرت آور اشیاء اور رقص و سرود سے متعلق تمام پیشے شامل ہیں۔ وہ ایسے تمام معاشرات کو بھی مُسترد کرتے ہیں جو بعد ازاں نزاعات اور مقدمہ بازی کا موجب بنتے ہوں۔ وہ ان تمام معاہدات کو خیراقانوں اور غیر موثر قرار دیتے ہیں جن میں شئے یا مال کی نوعیت، مقدار اور قیمت معین نہ ہو۔ بن دیکھے مال کی خرید و فروخت اور نیجے دریجے کو بھی ناپسندیدگی کی نگاہ سے دیکھتے ہیں۔ وہ ہر قسم کی ذخیرہ اندوڑی، ملاوٹ اور نفع خوری کو ناجائز قرار دیتے ہیں۔

تعاون کو تہذیب و تمدن اور ثقافتی زندگی کی روح قرار دیا جاتا ہے اس لیے حصول زر اور ترقی اموال کے وہ تمام ذرائع ناجائز اور اصول تمدن کے منافی ہیں۔ جو تعاون کی روح سے خالی ہوں۔ بینا بریں ہر نوع کی قمار بازی اور سٹہ بازی کو منوع قرار دیا گیا ہے۔ قمار بازی اور سٹہ سے کمی اور خطناک معاشرتی برائیاں جنم لیتی ہیں۔ اور ویسے بھی اس سے تن آسانی اور محنت کیے بغیر حصول زر کا انتہائی غلط اور گمراہ کن رجحان پیدا ہوتا ہے۔ ایسے ہی حصول زر کے وہ تمام ذرائع جن میں بظاہر تو اشتراک و تعاون کی کوئی نہ کوئی مشکل و صورت موجود ہوتی ہے لیکن ان کے پس پر وہ درحقیقت ایسے عنابر و عوامل کا فرما ہوتے ہیں جو صرف اشتراک و تعاون کے خاتمه ہی کا نہیں بلکہ پُر امن اور خوشگوار زندگی کی موت کا سبب بھی بن جاتے ہیں۔ اس کی نکایاں ترین مثال سودی کاروبار ہے۔

ایک وسعت پذیر اور ترقی پسند معاشرہ میں جس امر کی سب سے زیادہ ضرورت ہوتی ہے وہ ایک دوسرے کی امداد و اعانت اور باہمی اشتراک و تعاون ہوتا ہے۔ اس ضرورت کے بطن سے حکمت تعاونیہ کے وہ اصول جنم لیتے ہیں جو کفالتِ مشترک کا روپا، زراعت و تجارت، صنعت و ترقیت اور مزدور و آجر کے تعلقات و معاملات کا تعین کرتے ہیں۔ اس طرح ازاد انسانی زندگی کی مختلف حکمت علیوں کی مختلف کارگزاریوں کے ذریعہ معاشرہ کی پر شکوہ اور پروقار عمارت تعمیر کرتے ہیں۔ اتفاقاتِ معاشریہ کے اصولوں اور حکمت علیوں کی بدولت پُر رونق اور پُر کشش شہر معرض وجود میں آتے ہیں۔ امام الہند شہر کو محض کوچہ و بازار، سٹنگ و خشت سے تعمیر شدہ فضیل و عماراً اور فلک پوس محلات پر مشتمل ایک ساکت و صامت آبادی تصور نہیں کرتے بلکہ شہر سے ان کی مراد وہ زندہ و درخششہ اور روان دواں معاشرہ ہوتا ہے جس میں باہمی ربط و ضبط کی کارگزاریاں، اشتراک و یگانگلت کی کرشمہ سازیاں، حرکت و عمل کی گل کاریاں، اخلاق و آداب کی رعایاں، تہذیب و تمدن کی زنجینیاں اور وحدت و اُخْت کی توانائیاں جلوہ گر ہوتی ہیں۔ مختلف خاندانوں، قبیلوں اور جماعتوں کے لیکارہائش پذیر

ہونے سے ایک ایسی وحدت معرفی وجود میں آتی ہے جس سے شہر کی حیثیت ایک شخص کی مانند ہو جاتی ہے، جس طرح شخص کبھی تند رست و توانا اور خوش و خرم ہوتا ہے، اور کبھی بیکار و پُر مردہ اور تنگ دست — اسی طرح شہر بھی کبھی طاقتور و توانا اور خوش حال و فارغ البال ہوتا ہے اور کبھی مفلس و ندار اور ویران و تباہ حال — جس طرح شخص حادثات سے دوچار ہو کر زخمی ہو جاتا ہے اسی طرح شہر بھی نہ صرف حادثات سے دوچار ہوتا ہے بلکہ زخم خورده بھی ہو جاتا ہے۔ کبھی شہر کی رونقیں اندر ورنی امراض اخلفشار کا شکار ہو جاتی ہیں اور کبھی اس کی توائیاں بیرونی حلول سے تباہ و برباد ہو رہ جاتی ہیں۔ جس طرح کسی شخص کی صحت و توائی، اس کی نشو و ارتقاب اور آزادی و عزت کے لیے ضروری ہے کہ اسے کسی مستقل رفاهی نظام کے تحت رکھا جائے۔ اسی طرح یہ بھی ایک لازمی امر ہے کہ شہر کی دلکشی و صفائی، نلاح و بہبود اور تعمیر و ترقی کو قائم و برقرار رکھنے کے لیے کوئی مناسب و مؤثر اور مستقل معاشی نظام نافذ کیا جائے۔ امام الہند کے نظریات کے مطابق ایسا رفاهی معاشی نظام صرف خدمتِ خلق، اخوت و مساوات اور عدل و انصاف کے اسلامی اصولوں پر ہی استوار کیا جاسکتا ہے۔

کسی فرد کے مال و دولت سے جب کوئی دوسرا تجارت کرتا ہے اور اس کا منافع باہم تقسیم کر دیا جاتا ہے تو اُسے "مضارہ بٹ" کہتے ہیں — جب چند افراد یکسان مالیت کی اشیاء سے مشترک کاروبار کرتے ہیں اور اس کا نفع آپس میں بانٹ لیتے تو ایسی صورت میں وہ افراد ایک دوسرے کے وکیل اور کفیل ہوتے ہیں اور اس معابدہ کو "تفاؤضت" کا نام دیا جاتا ہے — جب میں مال سے کاروبار میں شرکت کی جاتی ہے اور کوئی دوسرے کا کفیل نہیں ہوتا تو ایسی صورت کو "عنان" کا عنوان دیا جاتا ہے۔ جب کسی پیشہ سے والستہ افراد میں جعل کر مزدوری کرتے ہیں اور اُبڑت تقسیم کر لیتے ہیں تو اُسے "شرکت صنائع" سے موسوم کیا جاتا ہے۔ کاروبار اور محنت کی ان چار صورتوں میں شاہ صاحب ایسی افہام و تفہیم اور معاملہ بندی کے قائل ہیں جس سے کسی نوع کے فتنہ و فساد کی کوئی صورت پیدا نہ ہو۔

کار و باری اشترائک کی ایک شکل مزارعہ بھی ہے۔ اس میں محنت و آلات کشاورزی کا روابط اشترائک کرتا ہے اور زمین کا مالک کوئی دوسرا شخص ہوتا ہے۔ اسلامی انقلاب برپا ہونے سے پیشتر عربوں میں بھی مزارعہ کا رواج عام تھا۔ لیکن دنیا کے سب سے عظیم انقلابی رہنمائے عدل والنصاف کے اسلامی اصولوں کو نافذ کر کے تاریخ انسانی میں پہلی مرتبہ اس معاشی لعنت کا خاتمه کر دیا۔ پیغمبر اسلام کے بعد مزارعہ کی فرسودہ رسم نے پھر سراٹھایا۔ لیکن امام اعظم ابوحنیفہؓ نے اسے خلاف قانون قرار دے دیا۔ امام اہلبند شاہ ولی اللہؓ نے بھی امام اعظمؓ کے نقش قدم پر چلتے ہوئے مزارعہ کی مخالفت اور ممانعت کی۔ اور اس طرح انہوں نے جاگیرداری اور زمین داری ایسی فتنہ پرور معاشی استھصال کی لعنت کو جڑ سے اکھاڑ پھینکنے کی بھروسہ اور سروڑ ذہنی و فکری جدوجہد کی۔ مزارعہ ایسی برائی سے نجات اور رہائی حاصل کیے بغیر نہ تو کسی طور معاشرہ کو جبرا و استھصال سے پاک و صاف کیا جاسکتا ہے۔ اور نہ افراد انسانی کو باعوقبت و باوقار زندگی کے اسباب ہی فراہم کیے جاسکتے ہیں۔ نہ توعام معاشی مشکلات کے چپکل سے آزاد ہو کر ترقی حاصل کر سکتے ہیں اور نہ وہ مذہبی فرائض ہی کو آسانی اور سہولت سے انعام دے سکتے ہیں۔ زینداروں اور جاگیرداروں کے ظالمانہ شکنخی میں بچپن کر ان کی زندگی مندرجہ ہو کر رہ جاتی ہے۔ اور وہ انسانیت کے بلند مقامات پر رسانی حاصل نہیں کر سکتے۔ ایک عمرہ اور ترقی پسند انقلابی اقتصادی پروگرام، ہی کی بدولت اجتماع کے اخلاق و آداب صورت پذیر ہو سکتے ہیں۔ افراد انسانی اپنے اخلاق سنوار کر ہی اور تہذیب نفس کے ذریعہ اپنی ذات کی تنکیل کرنے کے بعد ہی قبر کے عذاب ہمشڑ کے خوف احتشنا سے بچ سکتے ہیں اور اخلاق و آداب کی تنکیل ہی دنیاوی اور اخزوی تمام نعمتوں کی مستحق قرار دستی ہے۔

شاہ صاحبؒ کے خیال کے مطابق معاشرہ کی تمام برا بیان خواہ وہ اخلاقی ہوں یا روحانی، تہذیبی ہوں یا ثقافتی، سیاسی ہوں یا اعمانی، ان کا اصل سبب اور بنیادی وجہ معاشی عدم مساوات ہوا کرتی ہے۔ چنانچہ شاہ صاحبؒ ارشاد فرماتے ہیں کہ جس معاشرہ

میں اقتصادی توازن موجود نہ ہو اس میں طرح طرح کی خرابیاں اور برائیاں پیدا ہو جاتی ہیں۔ نہ تو ایسے معاشرہ میں عدل و انصاف قائم ہو سکتا ہے اور نہ مذہب ہی مشتب کردار انجام دے کر خاطر غواہ تباہج برامد کر سکتا ہے۔

اس فرض میں معاشرہ کے تمام ذمہ دار افراد کو یہ حدیث نبوی ہر لحظہ ملحوظ خاطر رکھنی چاہیے:-

”قیامت کے روز اللہ تعالیٰ ایک بندہ سے پوچھے گا کہ میں بھوکا تھا تم نے مجھے کھانا نہ دیا ہے بندہ یہ را ہو کر جواب دیگا کہ اسے باری تعالیٰ تو تو بھوک سے بے نیاز ہے، مجھے کھانے کی کیا حاجت ہے پھر باری تعالیٰ ارشاد فرمائے گا:- میں پیاسا تھا تم نے مجھے پانی نہ دیا، میں ننگا تھا تم نے مجھے تن ڈھانپنے کو کپڑا نہ دیا۔ خداوند تعالیٰ کے ان سوالوں کے جواب میں بندہ کہے گا، اسے رب العزت مجھے ان اشیاء کی کیا ضرورت ہے، تو تو ان سب دنیاوی اشیاء سے بے نیاز ہے۔ جس کے جواب میں اللہ تعالیٰ فرمائے گا، میرا ایک بندہ بھوکا تھا، تم نے اسے کھانا نہ کھلایا، وہ پیاسا تھا تم نے اسے پانی نہ پلایا، وہ ننگا تھا تم نے اسے لباس نہ پہنایا۔“

امام الہند حضرت شاہ ولی اللہ ”معاشرہ“ کو اس امر کا ذمہ دار قرار دیتے ہیں کہ وہ دیکھے کوئی فرد بھی بھوکا نہ رہے۔ اس کے خورد و نوش، تعلیم و صحت اور رہائش ولباس کی تمام ضروریات پوری ہوں۔ اس فرض کی ادائیگی کے بعد معاشرہ پر یہ بھی لازم ہے کہ وہ افراد انسانی کو مشینی آلات سمجھتے ہوئے ان سے یکساں نوعیت کے کام نہ لے بلکہ قابلیت، قوت، استعداد اور صلاحیت کو معیار قرار دیکر ان سے ان کے منصب و مقام کے مطابق کام لیا جائے۔ جو افراد سید بالطبع ہوں یعنی جن میں تعمیر و ترقی کے لیے محنت و جانشناختی کا مادہ موجود ہو، جو عزم و عمل کی قوتیں کو برداشت کارکر پا مردی اور ثابت قدمی سے اپنے انفرادی اور اجتماعی مقاصد کی تکمیل میں سرگرم عمل ہوں، ان کی ذہنی و فکری صلاحیتوں اور عملی قوتیں سے پورا پورا استفادہ کرنا چاہیے۔ وہ جو بھی کارنامے انجام دیں، معاشرہ

کی فلاں و ترقی اور قوم کی سربلندی کی خاطر جو بھی سعی و کوشش کریں انہیں ان کی ہرگز می عمل اور کاوشوں کی مناسب اور جائز داد ملنی چاہیے۔ اسی طرح جو لوگ ذہنی و فکری اعتبار سے کم استعداد کے مالک ہوں یا جسمانی اعتبار سے کمزور و ناتوان ہوں انھیں عُضوِ معلّل قرار دے کر معاشرہ کا بلے کار اور ناکارہ حصہ نہیں سمجھ لینا چاہیے بلکہ مناسب تعلیم و تربیت کے ذریعہ ان میں ایسے اوصاف پیدا کیے جانے چاہئیں کہ وہ معاشرہ پر بوجھ بیننے کی بجائے ملک و قوم کے لیے کوئی نہ کوئی خدمت انجام دے سکیں۔ یہ صرف اسی صورت میں ممکن ہے کہ کمزور اور کم استعداد رکھنے والے افراد کو بدل اور مایوس کرنے کی بجائے انہیں ایسے موقع فراہم کیے جائیں جس سے ان میں خود اعتمادی، الحمد للہ فرض اور محنت و ترقی کرنے کا بجذب پیدا ہو۔ یہی وہ انداز فکر اور طرزِ عمل ہے جسے اختیار کر کے نہ صرف یہ کہ اپائیج اور معدوز اور مکنوز و ناتوان افراد کی مناسب و موثر امداد و اعانت کی جاسکتی ہے بلکہ انہیں ایک نئی زندگی دے کر معاشرہ کے لیے کار آمد اور سو مدن بھی بنایا جاسکتا ہے۔ اور اس طرح معاشرہ میں مطلوبہ اشتراک و تعاون اور خاطرخواہ اختیال و توانہ پیدا کر کے افراد انسانی کو زندگی کی سطح عام سے بلند کر کے ایک ایسی منفرد و ممتاز اور طاقتور و توانا جماعت کی حیثیت دی جاسکتی ہے جو اپنی نظریاتی وحدت، فکری انفرادیت اور قومی شخص کو ظاہر و ثابت کرنے کی آرزومند ہو، جو انفرادی و اجتماعی قوتوں کے اظہار کا عزم، مشترک مقاصد کی تکمیل کی تمنا اور مشترک نصب العین کے حصول کی خواہش رکھتی ہو۔

اس طرح سے ایک ایسی جماعت کی شیرازہ بندی ہو سکتی ہے جو ہر قسم کی تعصّب و تنگ نظری اور ہر نوع کی تقسیم و تفریق سے بلند و بالا ہو کر ایک جسم، ایک جان اور ایک آواز کی حیثیت اختیار کر لیتی ہے۔ جو اپنے اشتراک و اتحاد، احساسات و جذبات، اپنے اساسی افکار اور موروثی اقدار کی بدولت اور اپنی شاندار و باوقار قیادت کی بدولت عظیم ترین سیاسی کارنامے سرانجام دے سکتی ہے۔

اعْمَلُوا وَ جَاهِدُوا کی اس انقلابی روشن پر کاربند ہو کر جس کے ذریعہ قرونِ اولیٰ

کے مسلمانوں نے اسلام کے پیغام کو چند برس کے قبیلے میں دور دراز ممالک کے قبیلوں اور اقوام تک پہنچا دیا تھا۔ اور صرف دس برس کی مختصر مدت میں چھتیس ہزار شہر اور ۳۴...  
قلعے فتح کر کے پچیس لاکھ مرزخ میں پر مشتمل بیشمار ممالک کو خلافتِ اسلامیہ میں داخل و شامل کر کے کروڑوں افراد انسانی کو اسلام کی لازوال دولتوں سے مالا مال کر دیا تھا۔  
امام الحنفی نے مسلمانوں کو اس فرضیہ کی بجا آوری کی دعوت دی جو خالق گل نے انھیں اپنا نائب اور خلیفہ قرار دے کر انبیائے کرام کے ذریعہ ان پر عائد کیا گیا تھا۔

اس اجمالی بحث و مطالعہ کے بعد یہ دعویٰ بلا خوف تردید کیا جا سکتا ہے کہ شاہ ولی اللہؐ کی تعلیمات نے اسلامیان بر صغیر کے انداز فکر اور ان کے طرز عمل کو میر بدل کر رکھ دیا اور ان کے پیش کردہ اقتصادی نظام نے غلام و حکوم افراد انسانی کے ذہن میں ایک انقلاب عظیم برپا کر دیا۔ یہ فکر ولی اللہؐ کی کرشمہ سازی تھی کہ ارض ہندوستان پر سرفوشان اسلام کی ایک ایسی جماعت کی شیرازہ بندی ہوئی جو خدا کی زمین پر خدا کے قوانین کا نفاذ چاہتی تھی۔ جو طالموں کا سر جھکا کر مظلوموں کی دادرسی کی خواہاں تھی اور اور جو اپنے ملی مقاصد کی تکمیل میں سر دھڑکی بازی لگانے پر آمادہ و تیار تھی۔

یہ شاہ ولی اللہؐ کی مفکرانہ تکاریفات کا اثر داعیہ تھا جس نے افراد انسانی کو آزادی کی غظمتوں، حریت کی برکتوں اور خودی کی رفتتوں کا گرویدہ بنانے کو وحدت و اونٹ کی دستتوں سے ہمکار کر دیا۔ یہ ان کے پیش کردہ تاریخ ہندوستان کے اولین اقتصادی نظام کی خذب و کشش تھی جس نے کروڑوں مفلس و نادار اور بے سر و سامان افراد کو ظلم و ستم اور جبرا و استھصال کی طاغوتی طاقتون کے خلاف صفائی کر دی۔ یہ ان کے عہد آفیں پیغام کا سوز و گداز تھا جس نے اسلامیان بر صغیر کی نجات اور رہائی کے لیے بر صغیر کے چند مسلم مفکروں کو جنم دیا۔ عصر حاضر کی تمام عظیم شخصیات نے علم و حکمت کے ان پر انکوں کی روشنی کو بر صغیر کے گوشہ گوشہ تک پہنچا دیا جن پر انکوں کو فکر ولی اللہؐ نے روشن کیا تھا۔

فی الحقيقة شاہ ولی اللہؐ نے تاریخ کی گز رگاہوں پر ایسے تابندہ والازوال نقوش

پھوڑے ہیں جنہیں پاک و ہند کے اطراف و اکناف میں تعلیمی درسگاہوں کی صورت کے علاوہ شہادت گاہ بالاکوٹ اور ۱۸۵۷ء کی جنگ آزادی کے انقلاب پرور اور ایمان افزوں کارنا موں میں واضح اور نیایاں طور پر دیکھا جاسکتا ہے ۔

علاوہ اذیں تحریک پاکستان بھی اسلام کی نشأۃ ثانیہ کی اس تحریک کا ناقابل تقسیم حصہ ہے، جس تحریک کا آغاز شاہ ولی اللہؒ نے کیا تھا ۔

یہ دعویٰ بجا طور پر کیا جاسکتا ہے کہ قیام پاکستان کا اصل اور بنیادی مقصد اس اقتصادی پروگرام کو علی جامہ پہنانا تھا جسے امام الہند شاہ ولی اللہؒ نے اسلام کے عالمگیر اور آفاقی اصولوں کے مطابق پیش کیا تھا ۔

اہل جاہلیت کے نزدیک ایک یہ بھی مسلمہ اصول و عقیدہ تھا کہ ”عالم بالا“ میں ایک ایسا مقام موجود ہے جہاں وقتاً فوقتاً بتدریج حدوث و واقعات کا فیصلہ ہوا کرتا ہے اور کسی نہ کسی، نجح اور کسی نہ کسی طریقہ پر اس مقام میں ملائکہ معتزین اور صالح بزرگ انسانوں کی دعائیں مؤثر ہوا کرتی ہیں ۔ اس حدتک تو یہ عقیدہ ٹھیک ہے۔ لیکن ان کے اذہان میں یہ عقیدہ اس شکل میں متنبہ اور راسخ ہو گیا تھا کہ یہ لوگ بارگاہ خداوندی میں اسی طرح شفاعت اور سفارش کیا کرتے ہیں۔ جس طرح بادشاہوں کے حضور میں ندماء وزراء اور مصالحین کیا کرتے ہیں ۔

حجۃ اللہ البالغہ ص ۳۲۹ طبع شیخ غلام علی لاہور